

Azərbaycan Respublikası
Mərkəzi Bankının İdarə Heyətinin
“27” iyun 2024-cü il tarixli
qərarı ilə təsdiq edilmişdir.
Protokol № 26

Banklarda sağlamlaşdırma planının hazırlanması və tətbiqinə dair Metodoloji Rəhbərlik

1. Ümumi müddəalar

1.1. Bu Metodoloji Rəhbərlik bankların fəaliyyət riskini azaltmaq, əmanətçilərin və kreditörlərin mənafelərini qorumaq və ölkədə maliyyə sabitliyini təmin etmək məqsədilə banklar üçün sağlamlaşdırma planı və onun tətbiqinə dair tövsiyələri müəyyən edir.

1.2. Bu Metodoloji Rəhbərlik bankların böhran vəziyyəti ilə üzləşdikdə müxtəlif stres ssenarilərə hazırlıqlarının gücləndirilməsinə dair beynəlxalq bank nəzarəti praktikasında qəbul edilmiş standartlara, o cümlədən Maliyyə Sabitliyi Şurası (Financial Stability Board) tərəfindən hazırlanmış Maliyyə Təşkilatları üçün Effektiv Rezolyusiya Rejimlərinin Əsas Atributlarına (The Key Attributes of Effective Resolution Regimes for Financial Institutions) uyğun olaraq hazırlanmışdır.

2. Anlayışlar

2.1. Bu Metodoloji Rəhbərliyin məqsədləri üçün istifadə olunan anlayışlar aşağıdakı mənaları ifadə edir:

2.1.1. sağlamlaşdırma planı (bundan sonra - Plan) – bankların daxili və kənar təsirlərdən yaranan müxtəlif stres ssenarilərinə qarşı sağlamlaşdırma tədbirlərini əks etdirən, banklar tərəfindən hazırlanan sənəd;

2.1.2. sağlamlaşdırma tədbiri (bundan sonra - Tədbir) – bankın maliyyə vəziyyətinin və dayanıqlılığının qorunması və bərpası üçün yerinə yetirdiyi kompleks tədbir;

2.1.3. kritik funksiya – Azərbaycan Respublikasının Mərkəzi Bankı (bundan sonra – Mərkəzi Bank) tərəfindən əldə olunmuş məlumatlar (bazar payı, əhatəliliyi, transsərhəd əhəmiyyəti, daxili və kənar təsirlərdən asılılıqları, mürəkkəbliyi, əvəz olunma imkanları) əsasında müəyyən edilən, bank tərəfindən üçüncü şəxslərə göstərilən və fəaliyyətinin davamlılığının qorunmasına zərurət olan, fasilələr baş verərsə maliyyə sabitliyinə və iqtisadiyyata təhdid doğuran xidmətlər məcmusu;

2.1.4. kritik qurum – kritik funksiyaya malik olması ehtimal edilən fəaliyyətin yerinə yetirilməsində iştirak edən bank tərəfindən müəyyən edilən struktur vahid, bankın aid olduğu şirkətlər qrupuna daxil olan hər hansı şəxs və ya üçüncü şəxs;

2.1.5. asılılıq – *bankın xidmətlərinin fasiləsiz icrasını təmin etmək məqsədilə daxili struktur vahidlərindən və ya kənar üçüncü şəxslərdən asılılığı*;

2.1.6. erkən xəbərdarlıq səviyyəsi – bu Metodoloji Rəhbərliyin 6-cı hissəsində müəyyən edilən meyarlar üzrə Müşahidə Şurasını və İdarə Heyətini xəbərdar etməyi nəzərdə tutan göstərici;

2.1.7. sağlamaşdırma səviyyəsi – bank tərəfindən Tədbirlərin tətbiqinin başlanmasını nəzərdə tutan göstərici;

2.1.8. indikator – bankın Müşahidə Şurası və İdarə Heyətini stres vəziyyəti barədə öncədən xəbərdar edən və Plan üzrə müəyyən olunmuş Tədbirlərin tətbiqini şərtləndirən hadisə.

2.2. Bu Metodoloji Rəhbərlikdə istifadə edilən digər anlayışlar “Banklar haqqında” Azərbaycan Respublikası Qanununda və Mərkəzi Bankın normativ xarakterli aktlarında müəyyən edilmiş mənaları ifadə edir.

3. Planın hazırlanmasına dair daxili qaydalar

3.1. Banklar Planın hazırlanmasına dair daxili qaydalar qəbul edir. Qaydalar bankın Müşahidə Şurası tərəfindən təsdiq edilir və proseslərin icrasına məsul olan bütün əməkdaşlar qaydalar barədə məlumatlandırılır.

3.2. Daxili qaydalarda azı aşağıdakılar nəzərdə tutulur:

3.2.1. baş risk inzibatçısı tərəfindən Planın hazırlanması, Müşahidə Şurası tərəfindən təsdiqlənməsi və yenilənməsi müddətləri, Planın icrasına İdarə Heyəti tərəfindən nəzarət (indikatorların monitorinqi), risk idarəetmə çərçivəsinə uyğun hesabatlılıq (dövrilik), əlaqəli struktur vahidlərin iştirakı ilə proseslərin icra müddətləri;

3.2.2. rəhbər şəxslərin Planın icrasına dair vəzifələri.

4. Plana dair tələblər

4.1. Plan bankın məruz qaldığı risklərin həcmi və mürəkkəbliyini nəzərə alaraq onun fəaliyyətinə uyğun hazırlanır, bankın Müşahidə Şurası tərəfindən təsdiq olunur və təxirəsalınmadan Mərkəzi Banka təqdim edilir.

4.2. Planın məzmunu aktuallıq, uyğunluq və əhatəlilik meyarlarına cavab verməlidir:

4.2.1. Aktualliq - Plan ən azından ildə bir dəfə (lakin bununla məhdudlaşmadan) bankın təşkilati-hüquqi strukturunda, biznes modeli və ya maliyyə vəziyyətində cari və gözlənilən əhəmiyyətli dəyişiklikləri düzgün şəkildə əks etdirməklə yenilənir.

4.2.2. Uyğunluq - Plan bankın maliyyə vəziyyətini və dayanıqlılığını qorumaq, bərpa etmək üçün onun biznes modelinə, bankın strateji və risk idarəetmə modelinə uyğun olmalı və qanunvericiliyə uyğun Tədbirlərin tətbiqini nəzərdə tutur.

4.2.3. Əhatəlilik - Plan kifayət qədər geniş əhatə dairəsini, tətbiqetmə baxımından əhatəli göstəriciləri və Tədbirləri ehtiva edir.

4.3. Planın məzmunu bir-biri ilə əlaqəli olan və məzmunu bu Metodoloji Rəhbərliyin 1 nömrəli Əlavəsində müəyyən olunmuş aşağıdakı elementləri əhatə edir:

4.3.1. bankın strateji analizi;

4.3.2. indikatorlar;

4.3.3. stres ssenarilər;

4.3.4. Tədbirlər və təsirin qiymətləndirilməsi;

4.3.5. məlumatların açıqlanması.

4.4. Plan ən azı ildə bir dəfə yenidən nəzərdən keçirilir və tələb olunduqda müvafiq dəyişikliklər edilməklə təxirəsalınmadan Mərkəzi Banka təqdim edilir. Tədbirlərin stres halı üçün tətbiqi imkanlarının adekvatlığının və nəticədə bankın maliyyə çətinliklərinin aradan qaldırmağa qadir olmasının müəyyən edilməsi Mərkəzi Bank tərəfindən qiymətləndirilir.

4.5. Qiymətləndirmənin nəticələrinə uyğun olaraq Mərkəzi Bank tövsiyələr və ya qanunvericiliyə müvafiq olaraq icrası məcburi göstərişlər verir.

4.6. Aşağıdakı məqsədlərə nail olunması üçün qiymətləndirmənin nəticələri həssas və konfidensial məqamlar istisna olmaqla yalnız Mərkəzi Bank tərəfindən ictimaiyyətə açıqlana bilər:

4.6.1. şəffaflığın və bazar intizamının artırılması;

4.6.2. Planlar üzrə gözlənti və hədəflərə nail olunması.

5. Bankın strateji analizi

5.1. Bankın strateji analizi bankın əsas biznes fəaliyyət sahələri, aidiyyəti şəxslər, filiallar və struktura daxil olan digər vahidlər, üçüncü tərəflərlə asılılıq və əlaqələrinin mahiyyətini ifadə etməlidir. Bu cür asılılıqların kəsiləcəyi halda bankın üzləşə biləcəyi maliyyə itkilərinin həcmi müəyyən etmək və ona qarşı qabaqlayıcı Tədbirlərin tətbiqi üçün Bankın özü və onun biznes modeli üzrə məlumatlar Plana daxil edilir.

5.2. Bankın strateji analizi aşağıdakı komponentlərdən ibarətdir:

5.2.1. təşkilati hüquqi struktur, filial və törəmə şirkətlər barədə məlumatlar və onlarda baş verən və gözlənilən dəyişikliklər;

5.2.2. bütün xidmətlər;

5.2.3. kənar və daxili asılılıq, təşkilatın fəaliyyətində fasilələrə səbəb ola biləcək əlaqələri.

6. İndikatorlar

6.1. İndikatorlar aşağıdakı meyarlar üzrə müəyyən edilir:

6.1.1. indikatorlar kəmiyyət və keyfiyyət meyarları üzrə tələblərə cavab verməlidir;

6.1.2. Indikatorlar gələcəyə yönəlik hadisə və maliyyə göstəriciləri ilə əlaqələndirilməli, bankın maliyyə vəziyyətinin və dayanıqlılığının bərpa edilməsinə tələb olunan müddət şərtlərinə cavab verməlidir;

6.1.3. indikatorlar bazar əsaslı və makroiqtisadi, kapital, likvidlik, gəlirlilik, aktivlərin keyfiyyəti, satış həcmi, kritik qurumların fəaliyyətindəki fasilələrin təsiri və bankın biznes modelinə uyğun digər əhəmiyyətli göstəriciləri əhatə etməlidir;

6.1.4. indikatorların sayı bankın biznes modelinə, risk profilinə, fəaliyyət istiqamətlərinə və mürəkkəbliyinə, risk idarəetmə çərçivəsi ilə müəyyən edilmiş şərtlərə uyğun olmalıdır;

6.1.5. indikatorlar banklar üçün müəyyən olunmuş tələblərin pozulması, banka qarşı qanunla müəyyən edilmiş təsir və təshih tədbirlərinin, sanksiyaların tətbiq edilməsindən əvvəl bankın maliyyə vəziyyətinin və dayanıqlılığını bərpa etməyə imkan verəcək şəkildə erkən xəbərdaredici imkana malik olmalıdır;

6.1.6. maliyyə göstəriciləri ilə ifadə olunan həm erkən xəbərdarlıq səviyyəsi, həm də sağlamlaşdırma səviyyəsi indikatorları prudensial tələblərlə müəyyən edilmiş səviyyədən daha sərt olmalıdır. Erkən xəbərdarlıq səviyyəsi üzrə meyarlar sağlamlaşdırma səviyyəsi üzrə müəyyən olunmuş meyarlardan daha sərt hədəflər müəyyən edir.

6.2. Bankın digər risk idarəetmə planlarındakı indikatorlar ümumilikdə Plan çərçivəsində yenidən nəzərdən keçirilir, digər əlavə indikatorların tətbiqinə zərurət olarsa müvafiq düzəlişlər edilir.

7. Stres ssenarilər

7.1. Ssenarilər müxtəlif stres hadisələrinin simulyasiyası ilə indikatorların xəbərdaredici funksionallığının müəyyənləşdirilməsi, təkmilləşdirilməsi və yoxlanılması üçün bankın Müşahidə Şurası və İdarə Heyətinə dəstək verən alətdir.

7.2. Ssenarilər bankın fəaliyyətinə uyğun və bazar miqyaslı stresləri əhatə edir. Ssenarilər azı aşağıdakı itki və neqativ təsirlərin hədəfləndiyi əlverişsiz şərtlər nəzərə alınmaqla hazırlanır:

7.2.1. bankın əsas biznes istiqamətlərinə, kritik quruma, qrupun digər üzvlərinə və bankın özünün maliyyə sabitliyinə təhdid yaradan maliyyə itkiləri;

7.2.2. kapital çatışmazlığı, likvidlik təzyiqləri və ya digər əhəmiyyətli maliyyə itkiləri;

7.2.3. gözlənilməz, uzunmüddətli, ayrı-ayrılıqda və birlikdə baş verə bilən, bankın fəaliyyəti ilə birbaşa bağlı olan və bazar şəraiti ilə əlaqəli olan maliyyə itkiləri;

7.2.4. bankın biznes modeli və xüsusiyyətləri nəzərə alınmaqla portfel şoku, kiberhücum, reputasiya böhranına səbəb ola biləcək hadisələr, bankın aid olduğu şirkətlər qrupuna daxil olan hər hansı şəxsin və ya filialın uğursuzluğu, komplayens riskindən qaynaqlanan əhəmiyyətli mənfi təsir, müştərilərinə məhsul və ya xidmətləri təqdim etmək qabiliyyətinə təsir edən əhəmiyyətli itkilər;

7.2.5. sistem əhəmiyyətli maliyyə institutlarının və ya kritik qurumun fəaliyyətindəki fasilələr, iqtisadi gərginlik, kapital bazarlarında əhəmiyyətli dəyişikliklər, daxili və ya qlobal maliyyə bazarlarının qeyri-sabitliyi, borc və ya kapital qiymətləndirmələrində, valyuta məzənnələrində və ya faiz dərəcələrində əhəmiyyətli dəyişikliklər və sair bazar miqyaslı ssenarilərdən yarana biləcək itkilər.

8. Tədbirlər və təsirin qiymətləndirilməsi

8.1. Tədbirlər bankın dayanıqlığının qorunması və maliyyə vəziyyətinin bərpası üçün İdarə Heyəti tərəfindən tətbiq edilir. Plan üzrə müəyyən edilmiş göstəricilər erkən xəbərdarlıq səviyyəsi həddinə çatdıqda İdarə Heyəti tərəfindən Müşahidə Şurası məlumatlandırılır, göstəricilər sağlamlaşdırma səviyyəsi göstəricilərinə çatdıqda Tədbirlər Planda müəyyən edilmiş ardıcılıqla tətbiq edilir.

8.2. Tədbirlərin tətbiqi üçün tələb olunan müddət fəaliyyətin davamlılığının qorunmasına cavab verməlidir.

8.3. Tədbirlərin həcmi, tələb olunan resurslar bankın müəyyən olunmuş vaxt çərçivəsində maliyyə vəziyyətinin bərpasına kifayət etməlidir.

8.4. Fəaliyyətin davamlılığı və öhdəliklərin icrası qabiliyyətinin qorunması üçün bank stres vəziyyətində maliyyə mənbələrinin cəlb edilməsi, girovların qiymətləndirilməsi, aktivlərin satışı, aidiyyəti şəxslərin likvid resurslarından istifadə imkanları və digər Tədbirlərin tətbiqi üçün hazırlıqlı olmalıdır.

8.5. Bank maliyyə bazarları infrastrukturlarına davamlı çıxışı təmin etmək üçün zəruri Tədbirlər görür, fəaliyyətin davamlılığını təmin etmək üçün nəzərdə tutulan Tədbirlər digər

alternativ imkanları (proseslər, infrastruktur, IT xidmətlərin davamiyyəti daxil olmaqla) da nəzərə alır.

8.6. Cari idarəetmədə tətbiq edilən digər biznes proseslərinin doğurduğu kənar təsirlər nəzərə alınır və Tədbirlərin tətbiqi ilə hədəflənmiş nəticələrin əldə ediləcəyi vaxt itkisi diqqətə alınır.

8.7. Tədbirlər risklərin və xərclərin azaldılmasını, layihələrin təxirə salınmasını, fəaliyyət növlərindən imtina edilməsini, aktivlərin satışını, öhdəliklərin restrukturizasiyasını, törəmə şirkətlərin ləğvini və (və ya) nəticələrə yönəlik digər fərqli addımların atılmasını nəzərdə tutmalıdır.

8.8. Müşahidə Şurası hər bir Tədbirin banka necə təsir edəcəyinə dair analizlərin uyğunluğunu və adekvatlığını təsdiq edir, təsirini qiymətləndirir və maliyyə vəziyyətini bərpa etmək üçün hər bir Tədbirin necə həyata keçiriləcəyini müəyyən edir.

8.9. Plan üzrə nəzərdə tutulan Tədbirin vaxtında və effektiv icrasına mane ola biləcək hər bir əhəmiyyətli hadisə ətraflı təsvir edilir. Ehtimal olunan maneələr nəticəsində Tədbirin tətbiq edilə bilməməsi və ya gecikməsinin banka aidiyyəti təşkilati qrupun digər aktivlərinə, müştəri və kontragentlərə əks təsirləri qiymətləndirilir.

9. Məlumatların açıqlanması

Potensial neqativ maliyyə təsirləri nəticələrinin idarə edilməsi və müvafiq proseslərin ictimaiyyətə açıqlanması prosesi Planda əksini tapmalıdır. Plan müvafiq Tədbirlər üzrə daxili və kənar maraqlı tərəflərin, maliyyə bazarları iştirakçılarının, əmanətçilərin, işçilərin və geniş ictimaiyyətin vaxtında məlumatlandırılması üçün kommunikasiya üzrə aydın strateji tədbirləri də əhatə edir.

10. Yekun müddəalar

Bu Metodoloji Rəhbərliyin 1 nömrəli Əlavəsində nəzərdə tutulan məlumatlar bank tərəfindən Mərkəzi Banka təqdim edilmiş digər hesabatlarda öz əksini tapdıqda, bankdan həmin məlumatların təqdim edilməsi tələb edilmir.

“Banklarda sağlamlaşdırma planının hazırlanması
və tətbiqinə dair Metodoloji Rəhbərliy”ə
Əlavə 1

Bankın strateji analizi

Biznesin strateji analizi

1. Bankın təsviri

Bankın Müşahidə Şurası və İdarə Heyətinin eyni zamanda, onlara təbə olan komitə, komissiya və digər işçi qrupların üzvləri haqqında məlumat (adı, vəzifəsi, çalışdığı digər strukturda vəzifəsi, səsvermə hüququnun olub-olmaması, və s.)	
Təşkilatı hüquqi strukturda son 1 ildə baş vermiş əhəmiyyətli yeniliklər və ya dəyişikliklər	
Bankın biznes modelində son 1 ildə baş verən əhəmiyyətli dəyişikliklər	
Risk iştahasında 1 ildə baş verən dəyişikliklər və onların səbəbi	
Bankın strateji planına əsasən, növbəti 1 il üçün strateji hədəfləri	

2. Bankın iştirakçısı olduğu və ya idarə etdiyi hüquqi şəxslər

Bankdan asılılıq forması	Hüquqi şəxsin adı	Fəaliyyət göstərdiyi yurisdiksiyalar	Bankın payı (səhmi) (olduqda)	Fəaliyyətin təsviri	Asılılıq və bağlılıq	Bankın iştirakçısı olduğu və ya idarə etdiyi hüquqi şəxslərin əsas maliyyə göstəriciləri			
						Ümumi gəlir	Mənfəət	Aktivlər	Öhdəliklər
Seçim	Mətn	Mətn	Faiz	Mətn	Mətn	Qrupda payı %	Qrupda payı %	Qrupda payı %	Qrupda payı %
1	2	3	4	5	6	7	8	9	10

3. Bankın biznes istiqamətləri

Biznes istiqamətinin adı	Biznes istiqamətinin təsviri	Biznes istiqaməti üzrə əsas göstəricilər (min, AZN)		
		Faiz gəliri	Qeyri faiz gəliri	Əməliyyat mənfəəti
Mətn	Mətn	Rəqəm	Rəqəm	Rəqəm
1	2	3	4	5

1. Kreditlär

2. Depozitlər

3. Ödəniş kliring və hesablaşmalar

4. Maliyyə bazarı

5. Kapital bazarı

6. Bank və ya bankın iştirakçısı olduğu və ya idarə etdiyi hüquqi şəxslərinin təqdim etdiyi digər xidmətlər

Bütün servislər

Servisi təqdim edən təşkilat adı	Servisi təqdim edən təşkilatın növü	Servisin təsviri	Servisin əhatə etdiyi xidmətlər						İllik servis haqqı	Ehtiyat servisin mövcudluğu	Servisin avaz olunması (gün)	Servisin quraşdırılma dəyəri
			Kredit	Depozit	Ödəniş sistemləri	Maliyyə bazarı	Kapital bazarı	Digər				
matn	seçim	matn	matn	matn	matn	matn	matn	matn	raqəm	seçim	raqəm	raqəm
1	2	3	4	5	6	7	8	9	10	11	12	13

İndikatorlar və sağlamaşdırma tədbirləri

Kategoriya	Göstəricilər	Normativ	İndikatorlar						Hədlərin asaslandırılması	Sağlamlaşdırma tədbirləri					
			Hesabat tarixinə göstərici	İl sonuna proqnoz	Erkən xəbərdarlıq səviyyəsi		Sağlamlaşdırma səviyyəsi			Tədbirin növü	Tədbirin təsviri	Hayata keçirilmə müddəti	Nəticə əldə edilmə müddəti	Tədbirin hədəfi	
			raqam	raqam	raqam	raqam	raqam	raqam		raqam	raqam	matn	seçim	matn	oy
			1	2	3	4	5	6	7	8	9	10	11	12	13
Kapital	I dərəcəli kapitalın adekvatlıq əmsali (%)	A1				min		min							
	Macmu kapitalın adekvatlıq əmsali (%)	A2				min		min							
	Leverec əmsali (%)	A3				min		min							
	Minimum macmu kapital tələbi (min, AZN)	A4				min		min							
Likvidlik	Likvidliyin Örtülmə əmsali (%)	A5				min		min							
Gəlirlilik	Aktivlərin gəlirliliyi (ROA %)	A6				min		min							
	Kapitalın gəlirliliyi (ROE %)	A7				min		min							
	Qeyri-faiz gəlirlirinin ümumi gəlirə nisbəti (%)	A8				min		min							
	Qeyri-faiz xərclərinin ümumi gəlirə nisbəti (%)	A9				max		max							
	Kredit portfelinin gəlir üzrə konsentrasiyası (%)	A10				max		max							
Aktivlərin keyfiyyəti	Kredit portfelində təminatlı kreditlərin payı (%)	A11				max		max							
	İstehlak kredit portfelində NPL kreditlərin payı (%)	A12				max		max							
	Biznes kredit portfelində NPL kreditlərin payı (%)	A13				max		max							
	Daşınmaz əmlak kredit portfelində NPL kreditlərin payı (%)	A14				max		max							
	Kredit portfelində restrukturizasiya edilmiş kreditlərin payı (%)	A15				max		max							

Gəlirlilik göstəricilərinin hesablanması

Hesabat tarixinə ümumi aktivlər (min, AZN)	
Hesabat tarixinə adi və müddətsiz imtiyazlı səhmlərinin cəmi	
Hesabat dövrünə xalis mənfəətinin cəmi (min, AZN)	
Hesabat dövrünə qeyri-faiz gəliri (min, AZN)	
Hesabat dövrünə faiz gəliri (min, AZN)	
Hesabat dövrünə qeyri-faiz xərcləri (min, AZN)	
Hesabat dövrünə kredit portfelindən faiz gəliri cəmi (min, AZN)	
Hesabat dövrünə gəlir üzrə an iri kredit portfelinin faiz gəliri	

Aktivlərin keyfiyyəti göstəricilərinin hesablanması

Hesabat tarixinə müştərilərə verilmiş kredit (min, AZN)	
Hesabat tarixinə kredit portfelində təminatlı aktivlərin	
Hesabat tarixinə istehlak kredit portfelinin qalıq dəyəri (min, AZN)	
Hesabat tarixinə biznes kredit portfelinin qalıq dəyəri (min, AZN)	
Hesabat tarixinə daşınmaz əmlak kredit portfelinin qalıq dəyəri (min, AZN)	
Hesabat tarixinə istehlak kredit portfelində NPL aktivlərin qalıq dəyəri (min, AZN)	
Hesabat tarixinə biznes kredit portfelində NPL aktivlərin qalıq dəyəri (min, AZN)	
Hesabat tarixinə daşınmaz əmlak kredit portfelində NPL aktivlərin qalıq dəyəri (min, AZN)	
Hesabat tarixinə kredit portfelində restrukturizasiya olunmuş borcun qalıq dəyəri (min, AZN)	

Stres Ssenarilər

Ssenarilər		Stres ssenarilərin təsiri														
Ssenarinin kateqoriyası	Ssenarinin təsviri	I dərəcəli kapitalın adekvatlıq əmsali	Macmu kapitalın adekvatlıq əmsali	Leverec əmsali	Minimum macmu kapital tələbi	Likvidliyin Örtülmə əmsali	Aktivlərin gəlirliliyi (ROA)	Kapitalın gəlirliliyi (ROE)	Qeyri-faiz gəlirlərinin ümumi gəlirə nisbəti	Qeyri-faiz xərclərinin ümumi gəlirə nisbəti	Kredit portfelinin gəlir üzrə konsentrasiyası	Kredit portfelində təminatlı kreditlərin payı	Kredit portfelində vaxtı keçmiş kreditlərin payı (istehlak krediti)	Kredit portfelində vaxtı keçmiş kreditlərin payı (biznes krediti)	Kredit portfelində vaxtı keçmiş kreditlərin payı (daşınmaz əmlak kreditləri)	Kredit portfelində restrukturizasiya edilmiş kreditlərin payı
seçim 1	matn 2	raqam 3	raqam 4	raqam 5	raqam 6	raqam 7	raqam 8	raqam 9	raqam 10	raqam 11	raqam 12	raqam 13	raqam 14	raqam 15	raqam 16	raqam 17

Məlumatların açıqlanması

Məlumat		Məlumatın ictimaiyyətə açıqlanması	Məlumatın daxili və kənar maraqlı tərəflərə açıqlanması
Məsul şəxs	A1		
Vəzifə	A2		
Müddət	A3		
Proses	A4		